

2021-nji ýylda Birleşen Milletler Guramasynyň Baş Assambleýasynyň karary bilen her ýylyň 7-nji oktyabry Bütindünýä pagta günü diýip ykrar etmek ygylan edildi. Bu sene pagtaçylaryň zähmetine hormat goýmak, bu “ak altynyň” durmuşymyzdaky ähmiýetini wagyz etmek we bu pudagy durnukly ösdürmäge üns çekmek maksady bilen halkara derejesinde giňden belleniýär.

Pagta dünýä ykdysadyýetinde möhüm orny eýeleýär. Ol dokma senagatynyň esasy çig maly bolmak bilen, başga-da millionlarça adamyň zähmetini, ýaşayşyny, ösüşini üpjün edýän serişdedir. Türkmenistanda pagta Watanymyzyň ykdysay kuwwatynyň, halkymyzyň tutanyrlygynyň nyşanydyr. Garaşsyzlyk ýyllarynda ýurdumyzda pagtaçylyk ulgamyny kämilleşdirmek, oba hojalygynyň öndürijiliigini artdyrmak, suw tygşytlaýjy tehnologiýalary ornaşdyrmak ugrunda giň möçberli işler alnyp barylýar. Ýurdumyzyň pagtaçylary her ýyl ýokary hasyl alyp, “ak altyn” bilen Watanymyzyň ykdysady ösüşine öz goşantlaryny goşýarlar.

Bütindünýä pagta günü pagtanyň arassa tebigatdan, zähmetden, güneşden we toprakdan döredilýändigini ýatladyr. Şonuň üçinem bu gün dünýä jemgyýetçiligini ekologiýa taýdan arassa önümçilige, tebigata hormat bilen garamaga çagyryş hökmünde-de kabul edilýär.

Ýulduz BABAMYRADOWA,
Türkmenistanyň Magtymguly adyndaky Ýaşlar guramasynyň
Lebap welaýat Geňeşiniň habarçysy